

فقہی اخلافات کی حقیقت

عاصم نعیم*

اللہ تعالیٰ نے کائنات اور انسان کو متنوع اور متعدد روپ عطا کیے۔ نہ صرف زبان، رنگ، نسل، تہذیب و ثقافت اور رحمات میں انسان باہم منفرد ہیں بلکہ عقل و فہم اور فراست و ذہانت میں بھی یکساں نہیں۔ (۱) کچھ لوگوں کو ذہانت و فناہت کے بلند مراد حاصل ہوتے ہیں اور وہ اشیاء کی گھرائی تک پہنچ کر حقیقت کا سراغ پالیتے ہیں جبکہ کچھ تخلیقات و ادھام کے زیر اثر حقیقت تک پہنچنے سے قاصر رہتے ہیں اور اشیاء کے نواہر سے ہی آگاہ ہو پاتے ہیں۔ اس لئے انسانوں کے انکار و نظریات میں اختلاف ایک فطری امر اور ایک حد میں ناگزیر ہے۔ علاوه ازیں نسلی، قومی، لسانی اور علاقائی تعصبات، تعلیمی، تدریسی اور فکری مناجع کا اختلاف اور آباء و قدما کی اندھی تقلید بھی اختلاف اذکار کا باعث ہے۔ بعض اوقات مرغوب اور من پسند اشیاء کی رغبت بھی انسان کو حق و عدل سے ہٹا دیتی ہے۔ لہذا اس اختلاف سے نہ تو بچا جاسکتا ہے، نہ اس کو ختم کیا جاسکتا ہے۔ (۲)

البته دیکھ جائے کہ کون سا اختلاف ناگزیر، اور محدود ہے، اور اور کون سا مصنوعی اور مذموم؟

وہ اختلاف جس میں اخلاقی و بنیادی شرطیں پورے طور پر لحوظہ رہیں، نفع بخش اور سودمند ہوتا ہے، جب کہ جس میں یہ شرطیں مفقود یا ناقص و کمزور ہوں، ضرر و نقصان کا باعث ہوتا ہے۔ علماء امت میں پیدا ہونے والا فقہی اختلاف بھی ناگزیر اور محدود اختلاف میں سے ہے، جس پر کتاب و سنت کے متعدد دلائل موجود ہیں۔ یہ اختلاف خود ذاتی طور پر محدود و مطلوب نہیں بلکہ یہ کئی مصالح کا باعث بنتا ہے اور نئی بدلتی زندگی کے تقاضوں کو پورا کرنے میں امت کو وسعت ملتی ہے۔ راقم نے زیر نظر مضمون میں اساسی حیثیت سے اختلاف کی شرعی نوعیت کا تذکرہ کیا ہے، اور اس کو کتاب و سنت، نیز صحابہؓ و علماء مجتهدین کی سیرت و کردار کی روشنی میں واضح کیا ہے۔

نبی کریم ﷺ کی بعثت جس دور میں ہوئی، اس وقت دنیا گویا فساد و بحر و بر کا منظر پیش کر رہی تھی۔ قرآن مجید کے

الفاظ بھی اس کی شہادت دیتے ہیں:

﴿ظَهَرَ الْفَسَادُ فِي الْبَرِّ وَ الْبَحْرِ بِمَا كَسَبَتْ أَيْدِي النَّاسِ﴾ (۳)

”لوگوں کے اپنے کئے کی پاداش میں بحدور میں فساد برپا ہو گیا۔“

خط عرب خاص طور پر اس فساد کا مرکز تھا کہ جہاں کوئی مرکزی حکومت موجود نہ تھی۔ لوگ متفرق و منتشر تھے۔ قابلی نظام مردج تھا۔ ہر قبیلہ اپنے تیسیں خود مختار تھا۔ لوٹ مار کا بازار گرم تھا۔ انسان غیر محفوظ و غیر مامون تھا اور کسی مسیحی کی تلاش میں تھا کہ اللہ تعالیٰ نے ان میں اپنا آخری نبی ﷺ مبعوث کیا، جس نے ان کے دلوں کو ایمان کے ذریعے آپ میں جوڑ دیا اور وہ

اللہ کی رحمت سے بھائی بھائی بن گئے۔

نبی اکرم ﷺ نے ان کے نسلی و قومی تقبیبات کو باہمی محبت و اخوت میں بدل کر کھدایا۔ ان حضرات کو تمدنی و سیاسی زندگی میں جن مسائل سے بھی واسطہ پڑتا، رسول ﷺ وی الحنفی کی روشنی میں اس کو حل فرمادیتے۔ صحابہ کرامؐ کو اپنے بہت سے سوالوں کے جواب رسول ﷺ کے فعل سے ہی مل جاتے۔ مثلاً صحابہؐ اُسی طرح وضو کرتے جس طرح حضور ﷺ کو وضو کرتا دیکھتے۔ اس طرح نماز پڑھتے جس طرح حضور ﷺ کو نماز پڑھتا دیکھتے۔ بھی آپ ﷺ کا طریقہ تعلیم تھا۔ آپ ﷺ نے یہ کبھی بیان نہیں فرمایا کہ وضو یا نماز کے چار یا چھ فرض میں۔ غرض آنحضرت ﷺ سے صرف وہی مسائل دریافت کئے جاتے جن سے سابقہ پڑھتا تھا اور آپ ﷺ ان کا فصلہ فرمادیتے۔

نبی اکرم ﷺ کا جب وصال ہوا تو آپ ﷺ مسلمانوں کیلئے دو چیزیں (قرآن و سنت) چھوڑ گئے جن کو مضبوطی سے پکڑ لینے سے وہ گمراہی سے بچ سکتے تھے۔ مگر آپ کے وصال کے بعد ان معاملات میں جن میں قرآن و سنت کی واضح تصریحات موجود نہ تھیں، مسلمانوں میں مختلف قسم کے اختلافات نے جنم لیا۔ سلسلہ وہی کے انقطع، صحابہ کرامؐ کے مختلف علاقوں میں سکونت اختیار کرنے اور بعد ازاں تغیر زمان و مکان کے ساتھ ان اختلافات میں وسعت آتی گئی۔ یہ اختلافات سیاسی بھی تھے اور کلامی بھی، عقائد میں بھی تھے اور احکام میں بھی۔ بہت سے وقت مسائل میں صحابہؐ کے درمیان ابتداء اختلاف ہوا لیکن بعد میں ایسے اکثر مسائل میں وہ ایک رائے ہو جاتے تھے اور خاص طور سے بڑے اور دور رس اثرات رکھنے والے معاملات و امور میں ان کا اختلاف ضرور ختم ہو گیا، البتہ فتنیں واحکامی اختلافات، جائز حدود کے اندر برقرار رہے۔ اسی لیے کہا گیا ہے کہ صحابہؐ کا اختلاف رحمت واسع ہے اور ان کا اتفاق جب تک قاطع ہے۔ (۲)

جبکہ احکامی و نقیٰ اختلافات کا تعلق ہے تو یہ بات ذہن میں رہے کہ قطعی الثبوت اور قطعی الدلالۃ احکام میں کوئی اختلاف پیدا نہیں ہوتا، سوائے اس کے کوئی فرقہ باطلہ ایسی فاسد تاویل کرے، جس پر کوئی دلیل موجود نہ ہو؛ کیون کہ ایسے اختلاف کا کوئی اعتبار نہیں۔ البتہ جو احکام ثبوت، تعارض یا اپنی مراد پر دلالت کرنے کے اعتبار سے ظہی ہوں، ان میں اختلاف رائے ہو سکتا ہے۔ اسے شرعی جواز حاصل ہے۔ اس لیے کہ شرعی نصوص میں کئی احتمالات موجود ہیں جبکہ لوگ ذہنی و عقلی صلاحیتوں میں یکساں نہیں۔ صحابہ کرامؐ کے بعد تابعین کا زمانہ آیا اور انہوں نے رسول ﷺ کی سنت کے ساتھ ساتھ نہ تھی کہ تمام صحابہؐ کے اقوال جمع کر کے ان میں باہمی تقطیق و ترجیح کی صورت نکالتا۔ پھر ان حضرات نے، جبکہ ان کے بس میں تھا، مختلف اقوال جمع کئے اور ان میں سے بعض کو بعض پر قوی دلیل کی بنابر ترجیح دی اور جو اقوال کمزد رنظر آئے ان کو

(۵) چھوڑ دیا۔

صحابہ و تابعین کے اختلافات کے معین اسباب تھے۔ چونکہ فقہی مالک کی بنیاد انہی کے شاگردوں آئندہ مجتہدین کے ذریعے پری اس لئے بعض بزوی، اجتہادی اور فروعی مسائل میں صحابہ کرام اور تابعین کے اختلافات کی جملہ فقہی مالک میں واضح طور پر نظر آتی ہے۔ واضح رہے یہ اختلاف ان مسائل میں قطعاً نہیں جن پر دین اسلام کی بنیاد ہے۔

آنکہ مجتہدین میں اختلافات کے مخصوص اسباب و مضرات درج ذیل ہیں:

- ۱۔ نص کے ثبوت و عدم ثبوت میں اختلاف
- ۲۔ فہم نص میں اختلاف
- ۳۔ متعارض نصوص کے جمع و ترجیح میں اختلاف
- ۴۔ فقہی اصول اور بعض مصادر فرقہ میں اختلاف

سبب اول: نص کے ثبوت و عدم ثبوت میں اختلاف:

تمام آئندہ مجتہدین کے نزدیک استنباط احکام کا مرجع اول نص شرعی ہے جو نص صحیح ثبوت، صریح دلالت اور تعارض سے برآں گئی توجیح میں اسی پر اعتماد کیا جاتا ہے اور اسی کی خلافت نہیں کی جاتی۔ اسی لئے کئی فقہاء سے یہ قول روایت کیا گیا ہے:

”اذا صاح الحديث فهو مذهبى“ (۴)

”جب صحیح حدیث مل جائے تو پس وہی میراطریقه ہے۔“

نص کی جیت کے باوجود بعض اوقات ایسا بھی ہوا کہ ایک امام کو نص ملی اور دوسرے کو نہ مل سکی۔ علام عبد الرؤف مناوی نے حدود تعزیرات کے ایک مسئلہ میں امام مالک اور امام شافعی کی آراء نقل کی ہیں، جو ایک موقوف روایت اور تعامل صحابہ کے مطابق نہیں ہیں، تو ساتھ شافعی اور مالکی علماء کے بیانات درج کیے ہیں کہ ان آئندہ کو یہ روایت پہنچ جاتی تو وہ اس کے مطابق قتوی دیتے:

کما قال صاحب التقریب معتذراً، لو بلغ الخبر الشافعی لقال به، لانه قال اذا صاح الحديث فهو مذهبى، و مثله قال الداء ودى معتذراً لمالك، لم يبلغ مالكاً هذلاً لحديث، فرأى العقوبة بقدر الذنب، ولو بلغه ما عدل عنه،... (۷)

”جیسا کہ صاحب تقریب نے مذکور پیش کرتے ہوئے لکھا ہے: اگر یہ روایت امام شافعی کے علم میں آجائی تو اہ اس کے مطابق قتوی دیتے، اس لیے کہ ان کا قول ہے، جب صحیح حدیث مجھے پہنچ جاتی ہے تو وہی میراثوی ہوتا ہے، اسی طرح

فقہی اختلافات کی حقیقت

دادوی نے امام مالکؓ کے بارے میں لکھا ہے کہ اگر یہ روایت ان کو پہنچ جاتی تو وہ تصریری سزا کو جرم کے بعد رہونے کا فتوی دستے، اور اس روایت سے روگردانی نہ کرتے۔“

عبدالله بن محمود الموصلي الحنفي ”نے امام ابو یوسف کا ایک قول نقل کیا ہے کہ امام ابو یوسف ”نے بیع وقف کے مسئلہ

میں اپنے امام (ابو حنیفہ) سے اختلاف کیا تھا اور فرمایا تھا:

”لوبليغ (هذا الحديث) ابا حنيفة (القال به و)، لرجوع اليه (يعنى عن بيع الوقف)“ (٨)

”اگر امام ابوحنیفہؒ کو یہ حدیث پہنچ جاتی تو اسی کے مطابق حکم لگاتے اور بیع و تف کے مسئلے میں اپنے موقف سے رجوع کر لتے۔“

نص کے وصول و عدم وصول کی وجہ سے حکم میں اختلاف عہد صحابہؓ میں بھی موجود تھا۔ اس کی واضح مثال عہد فاروقیؑ میں پیش آنے والا وہ واقعہ ہے جسے صحیح بخاری و مسلم نے روایت کیا ہے: حضرت عمرؓ نے ایک مرتبہ شام کیلئے رفتہ سفر باندھا۔ ابھی راستے میں ہی تھے کہ شام میں دباچیلے کی خبر طی۔ حضرت عمرؓ نے اپنے ساتھیوں سے مشورہ طلب کیا۔ لوگوں نے مختلف آراء پیش کیں۔ بعض نے وہیں شہر جانے، بعض نے واپس چلنے اور بعض نے شام جانے پر اصرار کیا۔ کچھ دیر بعد حضرت عبد الرحمن بن عوفؓ وہاں پہنچ جو کسی کام کیلئے باہر گئے ہوئے تھے۔ انہوں نے جب اختلاف کے بارے میں سنا تو فرمایا:

”أَنْ عِنْدِي فِي هَذَا عِلْمًا: سَمِعْتُ رَسُولَ اللَّهِ عَلَيْهِ يَقُولُ إِذَا سَمِعْتُ بِهِ بِأَرْضِ فَلَا تَقْدِمُ أَغْلِيَهُ، وَإِذَا وَقَمْتَ بِهِ فَلَا تَخْرُجْ بِهَا فِرَادًا مُنْتَهٍ“ (٩)

”اس کا مجھے کچھ علم ہے: میں نے رسول اللہ ﷺ کو یہ فرماتے ہوئے سنا کہ جب تم کسی زمین میں وبا کی خبر سن تو وہاں مت حادہ اور کسی زمین میں وبا پھوٹ پڑے تو وہاں سے مت بھاگو۔“

يَكُوْنُ قَوْلُ فِيْصِلٍ تَحْتَهُ - فَحَمْدُ اللّٰهِ تَعَالٰى عُمْرُّكُمْ اَنْصَرَفَ " (١٠))

تو صحابہؓ کا یہ حال تھا کہ ایک بلکہ زائد حادیث بعض لوگوں کے علم میں نہ ہوتی تھیں، جب کسی سے علم ہو جاتا تو اس کو پانی لیتے، اسی طرح بعد کے علماء کا معاملہ رہا، ابن حجر عسقلانی نے امام رحمۃ اللہ علیہ کا ایک جملہ نقل کیا ہے کہ: لو ببلغ ابن عمر^{رض} حدیث ضباعۃ فی الاشتراط لقال به.. (۱۱) (اگر حضرت عبداللہ بن عمر^{رض} کو حدیث ضباعۃ بت زیر^{رض} علوم ہوتی تو وہ عمادات کو) مشروط کرنے کے مسئلے میں حدیث کے مطابق ہی فتویٰ دستے)

اسی لئے امام شافعی، امام احمدؓ سے فرماتے تھے:

اذا صاح عندكم الحديث عن رسول الله ﷺ فأخبرواانا به حتى نرجع اليها - (١٢)

”جب تمہارے پاس رسول ﷺ کی صحیح حدیث ہو تو ہمیں بتایا کرو تاکہ (اگر ہمارا موقف اس سے ہٹ کر ہو تو) ہم اپنے موقف سے رجوع کر لیا کریں۔“

ربا الفضل کے جواز و عدم کا اختلاف بھی عدم و صول نفس کا نتیجہ تھا۔ صحابہؓ میں سے حضرت ابن عمرؓ اور ابن عباسؓ ربا الفضل کے جواز کے قائل تھے لیکن جب انہوں نے حضرت ابوسعید الخدراؓ کی حدیث سنی جس میں وہ حضور ﷺ سے روایت کرتے ہیں:

”لَا تَبِعُوا الْذَّهَبَ بِالذَّهَبِ إِلَّا مِثْلُهُ وَلَا تُشْفِرُوا بَعْضَهَا عَلَى بَعْضٍ وَلَا تَبِعُوا الْوَرِقَ بِالْوَرِقِ إِلَّا مِثْلُهُ“ (۱۳)

”سوئے کو سونے کے عوض برابر برابر فروخت کرو، اور کم زیادہ کر کے فروخت نہ کرو، اور چاندی بھی چاندی کے عوض برابر برابر فروخت کرو، اور کم زیادہ کر کے فروخت نہ کرو۔“
تو اپنے قول سے رجوع کر لیا۔ فقهاء کے اختلاف کا بھی ایک سبب یہی ہے۔

حدیث قُلَيْنَ (۱۴)۔ اس کی واضح مثال ہے جو بہت مستدر راویت ہے لیکن عہدتا بعین میں یہ مشہور نہ ہو سکی اس لئے نہ تو سعید بن المسیبؓ اور نہ ہی امام زہریؓ اس کو جان سکے۔ نہ مالکیہ نے اس پر عمل کیا اور احادیث نے لیکن امام شافعی کے زمانہ میں یہ حدیث مشہور ہو چکی تھی۔ اس لئے انہوں نے اس پر عمل کیا۔ (۱۵)

ایک اور مثال ”خیارِ مجلس“ (۱۶) والی حدیث ہے۔ یہ صحیح حدیث ہے اور کثیر طرق سے مردی ہے اور صحابہؓ میں سے حضرت عبد اللہ بن عمرؓ اور حضرت ابو ہریرہؓ نے بھی عمل کیا لیکن یہ عہدتا بعین کے فقهاء اور ان کے ہم عصر علماء تک نہ پہنچ سکی اس لئے یہ چیز امام مالکؓ اور امام ابو حنیفہؓ کے نزدیک موجب جرح بن گئی لیکن امام شافعی نے اس پر عمل کیا۔ (۱۷)
اممہ مجتہدین میں سے کوئی بھی ایسا امام نہیں ہے جس نے کسی نص مرجع کا انکار کیا ہو بالبت بعض اوقات ایسا ہوتا ہے کہ کہ ائمہ کو نصوص تو ملیں لیکن ایک کے نزدیک ثابت ہو گئی جبکہ دوسرے کے نزدیک ثابت نہ ہوئی۔ اسی طرح رجال درواۃ حدیث کے ضعیف و ثقہ ہونے کے اصول بھی باہم مختلف ہیں جن کی بناء پر ان میں اختلاف واقع ہوا۔ مثال کے طور پر:

(الف) خبر متواتر کے حکم میں اختلاف:

اصطلاح محدثین میں مستور راوی سے مراد وہ راوی ہے جس سے دو راوی روایت کریں مگر اس کے متعلق جرح و تعدیل کا علم نہ ہو (۱۸) بعض فقهاء نے مستور راوی کو عادل اور بعض نے فاسق قرار دیا ہے۔ امام ابو حنیفہؓ مستور راوی کو عادل تصور کرتے ہیں کہ حضور ﷺ کا فرمان ہے:

”المُسْلِمُونَ عَدُولٌ بَعْضُهُمْ عَلَى بَعْضٍ“ (۱۹)

جبکہ امام محمدؐ کے نزدیک راوی کا حکم فاسق کا ہے۔ اس اختلاف کی بناء پر امام ابوحنفیؓ کے نزدیک وہ حدیث قابل احتجاج ہوگی چاہے اس میں کوئی مستور الحال راوی ہو جبکہ دیگر فقہاء ایسی حدیث کو قابل احتجاج نہ سمجھیں گے۔ اس اختلاف کی بناء پر استنباط احکام میں کشرا خلاف رونما ہوا۔

(ب) مرسل حدیث کی جمیت میں اختلاف:

علماء اصول کے نزدیک مرسل حدیث سے مراد وہ حدیث ہے جس میں ایک تابعی، صحابیؓ کو چھوڑ کر براہ راست حضور ﷺ سے روایت کرے۔ (۲۰) جہاں تک دوسرے اور تیسرے قرن کی مرسل احادیث کا تعلق ہے تو وہ علماء احنافؓ کے نزدیک جنت ہیں، (۲۱) جبکہ امام شافعیؓ صرف اسی مرسل حدیث کو جنت تسلیم کرتے ہیں جس کی تائید کسی قرآنی آیت یا سنت مشہورہ سے ہو یا جس پر سلف کا عمل مشہور ہو۔ (۲۱)(ب)

(ج) حدیث جس کا راوی اپنی روایت پر عامل نہ ہو:

وہ روایت جس کے روایت میں سے کوئی راوی (خصوصاً تابعی یا صحابی) اپنی روایت کو تسلیم کرنے سے انکار کر دے یا اس کا عمل اس کے مخالف ہو تو امام ابوحنفیؓ اور امام ابو یوسفؓ فرماتے ہیں کہ اس پر عمل نہیں کیا جائے گا جبکہ امام شافعیؓ اور امام محمدؓ فرماتے ہیں کہ اس پر عمل کیا جائے گا۔ اس کی مثال حدیث: القضاء بالشاهد واليمين (۲۲) ہے جسے ربیعہ نے سہیل بن ابو صالح سے روایت کیا ہے۔ سہیل سے ایک مرتبہ کہا گیا کہ ربیعہ آپ سے یہ حدیث بیان کرتے ہیں تو سہیل نے اس روایت کو تسلیم نہ کیا۔ اگر چہ ربیعہ اصحاب حدیث کے نزدیک لقدر ا Raoی ہیں۔ (۲۳)

اس روایت پر امام شافعیؓ نے عمل کیا مگر احناف نے عمل نہ کیا۔ اسی طرح حدیث عائشہؓ کے:

”ایما امراء نکحت بغیر اذن ولیها فکا حها باطل ... الحدیث“ (۲۴)

”جس عورت نے اپنے ولی کی اجازت کے بغیر زنا کیا اس کا نکاح باطل ہے۔“

ذکورہ حدیث کے راویوں میں ابن شہاب زہری بھی ہیں مگر جب ان سے اس حدیث کے متعلق پوچھا گیا تو انہوں نے اسے پہچاننے سے انکار کر دیا۔ خود حضرت عائشہؓ کا فتویٰ عمل اس کے خلاف تھا۔ راوی کے انکار کی بناء پر امام ابوحنفیؓ اور امام ابو یوسفؓ نے اس کو قابل استدلال قرار نہیں دیا، جب کہ امام محمدؐ اور امام شافعیؓ نے راوی کے انکار کے باوجود اس حدیث کو جنت مانا۔ (۲۵)

مندرجہ بالا امثلہ سے واضح ہوتا ہے کہ اختلاف فقہاء کا ایک بڑا سبب روایات کا ثبوت و عدم ثبوت ہے۔ تقریباً ہر امام کے کچھ اقوال و فتاویٰ ایسے ہیں جن سے گمان ہوتا ہے کہ انکے نے احادیث نبویؓ کی مخالفت کی اور شرعی نصوص سے اعراض کیا جبکہ یہ حقیقت کے خلاف ہے۔ امام ابن عبد البرؓ ذکورہ امرکی وضاحت کرتے ہوئے لکھتے ہیں:

”لیس لا حدمن علماء الامة ان یثبت عنده حدیث عن النبی ﷺ ثم یرده دون ادعاء نسخ علیه باشر مثله او با جماعت او بعمل علی اصله الانقیاد اليه او طعن فی سند، ولو فعل ذلك احد سقطت عدالته فضلاً ان یتحذ اما ما ولو مه الم الفسق...“ (٢٦)

”امت کا کوئی ایسا مجتهد نہیں جس کے سامنے آپ کی حدیث ثابت ہو جائے اور پھر وہ بغیر دعویٰ نہیں یا اجماع یا سند میں طعن کے اعتراض کے، اس کو رد کر دے۔ اگر وہ ایسا کرتا ہے تو اس کی عدالت جاتی رہے گی چہ جائے کہ اسے امام مانا جائے، بلکہ اس پر اتنا کاب فتن کا حکم لازم ہو جائے گا۔“

سبب ثانی: شرعی نصوص کے فہم میں فقهاء کا اختلاف:

نص کے وصول اور ثبوت میں اتفاق کے باوجود بعض اوقات ثابت ہونے والی نص سے استنباط میں بھی اختلاف پیدا ہو جاتا ہے۔ مثلاً بعض نصوص کے الفاظ میں، ہی اختلاف ہے۔ اس کی ایک واضح اور مشہور مثال ”قرود“ کا لفظ ہے۔ قرود کا ایک معنی جیض اور ایک طہر ہے۔ بعض اوقات دونوں معانی بھی مراد لئے جاسکتے ہیں۔

”قال ابو عمرو بن العلاء“ من العرب من یسمی الحیض قراء: و منهم من یسمی الطهر قراء، و منهم من یجمعهما جمیعاً، فيسمی الطهر مع الحیض قراء،“ (٢٧) اس لئے فقهاء نے اس کے معانی کی تینیں میں اختلاف کیا ہے۔ امام قرطیٰ لکھتے ہیں:

”فقال اهل الكوفة: هي الحیض، وهو قول عمر، وعلى، وابن مسعود، وابي موسى، ومجاهد، وقاده، والضحاك، وعكرمة، والسدی، وقال اهل الحجاز: هي الاطهار: وهو قول عائشة، وابن عمر، وزيد بن ثابت، والزهري، وابن بن عثمان، والشافعی...“ (٢٨)

بعض اوقات حدیث کو سمجھتے میں ہی اختلاف پیدا ہو جاتا ہے۔ اس کی واضح مثال حدیث بنی قریظۃ ہے کہ غزوہ بنی قریظۃ کے وقت حضور ﷺ نے صحابہ کو مولہ بنی قریظۃ جلد پہنچنے کی تاکید کرتے ہوئے فرمایا: ”لا يصلین احد العصر الافقی بنی قریظۃ،“ (٢٩)

راستے میں نماز کا وقت ہو گیا۔ بعض حضرات نے آپ کے ارشاد کا مطلب یہ لیا کہ مقصد جلدی کرنا اور چنان ہے کہ تاخیر نہ ہو، لہذا انہوں نے راستے میں نماز پڑھ لی۔ اور بعض حضرات نے اس کو ظاہر پر رکھا تو انہوں نے بنی قریظۃ جا کر پڑھی۔ حضور ﷺ نے دونوں کے اجتہادات صحیح قرار دیے۔ (٣٠)

حضرت ابن عمرؓ نے آنحضرت ﷺ سے روایت کیا ہے کہ ”میت کے گھر والوں کے رونے سے اس پر عذاب ہوتا ہے“ (۳۱) حضرت عائشۃؓ نے جب سناتو کہا کہ وہ حدیث کو صحیح طور پر نہیں سمجھ سکے۔ بات یہ ہے کہ رسول اللہ ﷺ ایک یہودی کی قبر کے پاس سے گزرے۔ اس کے گھر والے اس پر، رد، رہے تھے۔ آپ ﷺ نے فرمایا کہ ”یاں پر رور ہے ہیں اور اسے قبر میں عذاب ہو رہا ہے“ (۳۲) اس سے راوی نے یہ سمجھا کہ میت کے عذاب کا سبب اس کے گھر والوں کا رونا ہے اور یہ گمان کر لیا کہ یہ حکم ہر میت پر عائد ہوتا ہے۔ (۳۳)

ایک اور مثال یہ ہے کہ جہور کے زد یک طواف میں رمل (اکڑا کر جانا) سنت ہے اور ابن عباسؓ کا مسلک یہ ہے کہ نبی ﷺ نے فعل مل ایک وقت ضرورت کے تحت اتفاقیہ کیا تھا۔ (۳۴)

رسول اللہ ﷺ نے حج کیا اور لوگوں نے آپ ﷺ کو حج کرتے دیکھا بعض نے کہا آپ ﷺ ممتنع تھے اور بعض نے کہا آپ قارن تھے اور بعض اس طرف گئے کہ آپ مفرد تھے۔ (۳۵)

حج کے کئی مناسک میں اختلاف ائمہ کا ایک سبب بھی حدیث کی تعبیر میں غلط فہمی ہے۔ موقع محل کے مناسبت سے بعض اصحاب نے رسول اللہ ﷺ کے فعل کو قانونی حیثیت دی اور بعض نے حالات و تقاضا پر محمول کر کے اس کی مدت متعین کی۔ یہ فرق آگے جل کر بعض مسائل میں اختلاف کا سبب بنا۔

مذکورہ بالا مسئلہ نے اسلام کے دو مشہور مدارس فکر: ”درستہ ظاہر“ اور ”درستہ مقاصد“ کی باہمی اختلافی آراء کو سمجھا جاسکتا ہے۔ ”درستہ مقاصد“ شریعت کے مقاصد اور احکام کی تقلیل کو اہمیت دیتا ہے، بایں طور کر نص سے نکراڈ اور خالفت نہ ہو، جب کہ ”درستہ ظاہر“ نص کی حریفی و ظاہریت کو پکڑتا ہے، اور اسی پر نگاہ رکھتا ہے۔ علت کی بنیاد پر حکم کی توسعہ و قیاس کا انکار کرتا ہے۔ بعض ایسے علماء بھی ہیں، جو ان دونوں کے اصولوں سے حبِ موقع فائدہ اٹھاتے ہیں۔

سبب ہالہ: نصوص کے جمع و ترجیح میں اختلاف:

شروعی نصوص اگر چاہیک درسے کے معارض نہیں تاہم انسانی عقل و فہم کے آگے چند نصوص باہم معارض نظر آتی ہیں۔ جن نصوص میں بظاہر تعارض نظر آتا ہے اور ان کے بارے میں فقہاء کا طرز عمل یہ رہا ہے کہ پہلے تو وہ مکمل حد تک نصوص میں جمع و تطبیق کی کوشش کرتے ہیں جب کہ جمع کرنا ممکن نہیں ہوتا تو پھر ایک کو درسے پر ترجیح دیتے ہیں۔

جمع و ترجیح ایک نہایت مشکل عمل ہے جو عمدہ فہم و فراست اور عیقق غور و فکر کا مقاضی ہے، اس لئے شرعی احکام کے استنباط و استخراج میں فقہاء کے اختلاف کا ایک بڑا سبب بھی میدان جمع و ترجیح ہے۔ چند مثالیں حبِ ذیل ہیں:

(الف) صلوٰۃ کسوف اور اس میں قرأت کے بارے میں اختلاف:

امام مالکؓ، امام شافعیؓ اور جہور اہل جیاز اور امام احمدؓ کا کہنا ہے کہ صلوٰۃ کسوف کی درکعیتیں ہیں اور ہر رکعت میں دو

رکوع ہیں جبکہ امام ابوحنیفہؓ اور اہل کوفہ کا کہنا ہے کہ صلوٰۃ کسوف میں دور کعتیں ہیں اور ہر رکعت میں ایک رکوع ہے جیسا کہ عیدین و جمعہ کی نماز میں ہوتا ہے۔

اس اختلاف کا سبب صلوٰۃ کسوف کی کیفیت کے بارے میں مردوی مختلف احادیث ہیں۔ حضرت عائشہؓ کی حدیث سے پتہ چلتا ہے کہ آپ ﷺ نے دور کعتیں پڑھیں اور ہر رکعت میں دور رکوع کئے۔ (۳۶) حضرت ابن عباسؓ کی ایک حدیث سے بھی اس کی تائید ہوتی ہے جبکہ امام ابوحنیفہؓ اور کوفیوں کی دلیل حضرت ابو بکرؓ اور کعی دوسرے صحابہؓ سے مردوی صحیح حدیث ہے کہ رسول اللہ ﷺ نے صلوٰۃ کسوف دیگر نمازوں کی طرح ادا فرمائی۔ (۳۷) صلوٰۃ کسوف میں قرأت کا اختلاف بھی اسی نوعیت کا ہے۔ امام مالکؓ و شافعیؓ فرماتے ہیں: قرأت سری ہوگی جبکہ امام ابو یوسفؓ، امام محمدؓ، امام احمدؓ اور اسحاق کا کہنا ہے کہ قرأت بلند آواز سے ہوگی۔ (۳۸)

(ب) قضاۓ حاجت کے وقت قبلہ رخ ہونے کا اختلاف:

رسول ﷺ نے قضاۓ حاجت اور استنباء کے وقت قبلہ رخ ہونے سے منع فرمایا ہے۔ (۳۹) اس کے متعلق صحابہؓ کی ایک جماعت کا خیال ہے کہ یہ حکم عام ہے اور غیر منسوخ ہے لیکن حضرت جابرؓ نے حضور ﷺ کو وفات سے ایک سال پہلے قبلہ رخ پیشہ کرتے دیکھا۔ (۴۰) اس لئے ان کا خیال ہے کہ آپ ﷺ کے اس فعل سے پہلی ممانعت منسوخ ہو گئی اور ابن عمرؓ نے حضور اکرم ﷺ کو قبلہ کی طرف پشت اور شام کی طرف منہ کر کے قضاۓ حاجت کرتے دیکھا۔ (۴۱) لہذا آپ ﷺ نے بھی سابقۃ الذکر حکم کی تردید کی۔ بعض اصحاب نے دونوں روایتوں میں مطابقت کرنے کی کوشش کی چنانچہ شعیؓ وغیرہ اس طرف گئے ہیں کہ ممانعت کا تعلق صحراء (کھلے میدان) سے ہے۔ لہذا اگر آدمی بیت الخلاء میں ہو تو قبلہ کی طرف رخ ہونے یا پشت ہونے میں کوئی حرج نہیں ہے۔ (۴۲)

(ج) نماز میں امام کے پیچھے مقتدی کا فاتحہ پڑھنا:

اس ضمن میں ائمہ مجتہدین کے تین اقوال ہیں: ایک یہ کہ مقتدی فاتحہ پڑھے گا چاہے نماز سری ہو یا جہری۔ امام شافعیؓ اور امام احمدؓ کا موقف ہے۔

دوسرا قول یہ ہے کہ مقتدی امام کے پیچھے فاتحہ نہیں پڑھے گا چاہے نماز سری ہو یا جہری۔ یہ امام ابوحنیفہؓ کا قول ہے تیسرا موقف یہ ہے کہ مقتدی سری نمازوں میں فاتحہ پڑھے گا لیکن جہری نمازوں میں نہیں پڑھے گا یہ امام مالکؓ کا قول ہے۔

ائمہ مجتہدین کی ان اختلافاتی آراء کا سبب نصوص کا بظاہر اختلاف و تعارض ہے۔

سبب رائج: فقیٰ اصولوں اور بعض مصادرِ فقہ میں اختلاف

فقہاء مجتہدین نے بعض مصادر کی جیت اور اجتہادی اصولوں میں بھی باہم اختلاف کیا جس کے زیر اثر کئی مسائل میں ان کی آراء مختلف ہو گئیں۔ چند مثالیں درج ذیل ہیں:

(الف) اہل مدینہ کے طریق سے استدلال میں اختلاف:

امام مالک[ؓ] کے نزدیک اہل مدینہ کا جماعت مصادر قانون میں سے ایک مصدر ہے۔ ایک خط میں امام میث بن سعد کو اس کی کئی وجوہات بھی لکھیں۔ (۲۳) جہور نے امام مالک[ؓ] کے اس موقف کو تسلیم نہ کیا۔ اس اصل میں اختلاف کی بناء پر کئی فروعی احکام میں اختلاف ظاہر ہوا۔ مثلاً امام مالک[ؓ] ذی رحم رشتہ داروں مثلاً اموں، پچاوغیرہ کو وراثت میں حق نہیں دیتے کہ اہل مدینہ کا عامل اسی پر ہے جبکہ احناف اور حنابلہ کا موقف اس کے برعکس ہے اور ان کی دلیل کتاب اللہ اور حدیث کا عمومی حکم ہے۔ (۲۴) جس میں حضور ﷺ نے فرمایا: ”والخال من لا وارث له“ (۲۵) (اور جس کا وارث نہ ہو تو اس کا وارث اموں (یا پچا) ہے)

(ب) مفہوم مخالفت کی جیت میں اختلاف:

اس اختلاف کا اثر کئی مسائل پر پڑا۔ مثلاً آزاد عورت سے نکاح کرنے کی استطاعت کے باوجود مسلمان یا اہل کتاب کی لوڈیوں سے نکاح کرنے کا مسئلہ۔ جہور کا کہنا ہے کہ لوڈیوں سے نکاح کی اجازت عدم طول کے ساتھ مشرد طب ہے کہ اللہ کا فرمان ہے:

”من لم يستطع منكم طولا ان ينكح المحسنات المؤمنات فمن ما ملكت

ایمانکم من فیاتكم المؤمنات... الخ“ (۲۶)

”اور تم میں سے جو پاک بازمؤمن عورتوں سے نکاح کا مقدور نہیں رکھتا تو مونم لوڈیوں سے نکاح کر لے۔“

ذکورہ فرمان الٰہی کے مفہوم مخالف سے جہور کے قول کی تائید ہوتی ہے جبکہ احناف نے عدم طول کی شرط نہیں لگائی۔ ان کی دلیل اللہ کے فرمان کا عموم ہے جس میں ارشاد ہے:

﴿فَإِنِّي كُحُوا مَا طَابَ لَكُمْ مِنَ النَّسَاءِ﴾ (۲۷)

”پس جو عورتیں تمہیں پسند ہوں ان سے نکاح کرلو،“

(ج) عام کو خاص پر محول کرنے میں اختلاف:

جهور کے نزدیک عام کی دلالت ظنی ہے اور خاص کی قطعی۔ لہذا خاص کی موجودگی میں عام پر عمل نہیں کیا جائے گا جبکہ احناف کا موقف اس کے برعکس ہے۔ مثال کے طور پر فقہاء کا اتفاق ہے کہ کافر حرbi کے قصاص میں مسلمان کو قبل نہیں کیا

جائے گا البتہ مسلمان کو کافر ذی کے بد لے میں قتل کرنے میں اختلاف ہے۔ جمہور کی رائے میں کافر ذی کے بد لے میں مسلمان کو قتل نہیں کیا جائے گا ان کی دلیل احادیث ہیں جن میں حضور اکرم ﷺ نے فرمایا:

”لا يقتل مسلم بكافر“ (۲۸) ”کافر کے قصاص میں مسلم کو قتل نہیں کیا جائے گا۔“

اور ”لا لا يقتل مومن بكافر ولا ذوعهد في عهده“ (۲۹)

”اور نہ تو کافر کے قصاص میں مومن کو قتل کیا جائے گا اور نہ ہی ذمی کے قصاص میں۔“

درج بالا احادیث کافر ذی کے قصاص میں مسلمان کے قتل کی ممانعت میں خاص ہیں۔ جبکہ احناف نے اللہ کے فرمان کے عمومی حکم سے استدلال کیا ہے جس میں ارشاد ہوا ہے۔

﴿يَا بَشِّرُ الظَّالِمِينَ أَنَّمَا كُتُبُكُمُ الْقَصَاصُ فِي الْفَتْلَىٰ...﴾ (۵۰)

”اے ایمان والو! قتل کے سلسلے میں تم پر قصاص فرض کر دیا گیا ہے۔“ اور ﴿وَكَبَّنَا عَلَيْهِمْ فِيهَا أَنَّ النَّفْسَ بِالنَّفْسِ...الخ﴾ (۵۱)

”ہم نے ان پر جان کے بد لے کا اصول فرض کر دیا ہے۔“

(د) مطلق و مقید پر محمول کرنے میں اختلاف:

جمہور کی رائے یہ ہے کہ چند شروط کے ساتھ مطلق و مقید پر محمول کیا جائے گا جبکہ احناف کا کہنا ہے کہ مطلق و مقید پر محمول نہیں کیا جائے گا۔ اس اصل میں اختلاف کی بناء پر فروعات میں کئی اختلافات رونما ہوئے ہیں جیسے حرمت رضاعت میں دودھ کی مقدار کے بارے میں امام ابو حنیفہؓ کا مسکوقف ہے کہ دودھ کی مقدار چاہے قلیل ہو یا کثیر، حرمت لازم آجائے گی۔ ان کی دلیل یہ ہے کہ قرآن میں مطلقاً حکم وارد ہوا ہے:

﴿وَامْهَاتُكُمُ الَّتِي أَرْضَعْنَكُمْ...الخ﴾ (۵۲) ”او رتبهاری وہ ما میں جنہوں نے تم کو دودھ پلایا ہو۔“

احادیث میں بھی آیا ہے۔ ”يحرم من الرضاع ما يحرم من النسب“ (۵۳) رضاعت سے وہ تمام

رشتہ حرام ہو جاتے ہیں جو نسب سے ہوتے ہیں۔

امام شافعیؓ اور امام احمدؓ نے خمس رضاعت کی شرط لگائی ہے اور اس شمن میں وارد حضرت عائشہؓ کی روایت کو رضاعت کے بارے میں قرآنی آیات و احادیث کا مقید قرار دیا ہے۔ (۵۴) حضرت عائشہؓ کی روایت کے الفاظ ہیں کہ حضور ﷺ نے فرمایا:

”لا يحرم من الرضاع الخمس رضاعات“ (۵۵)

”پانچ رضاعت (گھونٹ) سے کم پر رضاعی رشتہ حرام نہیں ہوتے۔“

علاوه از یہ بعض امور کا تعلق مرور زمان سے بھی ہے مثلاً امام ابوحنیفہؓ اور امام مالکؓ کا عهد عبدالنبوی ﷺ اور خلافت راشدہ کے قریب تر تھا، ابھی علم دین اور شریعت کے بارے میں بے احتیاطی، خود غرضی یاد گیر خرایاں پیدا نہیں ہوئی تھیں۔ جب کہ بعد کے دور میں معاشرہ ایسا نہیں رہا اور ائمہ مجتہدین نے اس بات کا خیال رکھنا پڑا۔ چنانچہ بعض اصول میں اختلاف کا سبب یہی امر ہے۔

الغرض ائمہ مجتہدین کے فروی مسائل میں اختلافات موجودہ مسلکی اختلافات کی طرح خواہشات نفسانی، شخصی پسند و ناپسند یا کسی تعصب یا بد نیت کا نتیجہ نہ تھے۔ نصوص شرعیہ میں احتمالات اور انسانی عقل و فہم کے مدارج میں اختلاف کی وجہ سے ان نقیٰ اختلافات کا ظہور ایک نظری امر ہے۔ ائمہ مجتہدین حبہم اللہ زہد و تقوی، علم عمل اور روع و احتیاط میں بے مثال تھے۔ اللہ تعالیٰ ان کو ان کی اجتہادی آراء کا صلہ ضرور عطا فرمائیں گے۔ حضرت عمر بن العاصؓ سے مردی ہے:

”اذا حکم الحاکم فاجتہد فاصاب فله اجران ، واذا حکم فاجتہد فاختطا فله اجر“ (۵۶)

”جب حاکم فیصلہ کرتا اور اجتہاد کرتا ہے پس اگر صحیح فیصلہ کرے گا تو اس کو دو اجر ملیں گے۔ اگر خطہ کرے گا تو ایک اجر ملے گا۔“

اس لئے امام آمدیؓ فرماتے ہیں:

”اتفاق اهل الحق من المسلمين على ان الائم محظوظ عن المجتهدين في
الاحكام الشرعية“ (۵۷)

”مسلمان اہل حق اس بات پر متفق ہیں کہ شرعی احکام میں مجتہدین کو گناہ نہیں ہو گا“
محض یہ کہ گزشتہ چودہ صدیوں میں مختلف اقالم و امصار میں اسلام کے مختلف شعبوں میں ان بالکمال بزرگوں کے کمالات کا ظہور ہوتا رہا۔ وہ اختلاف کو اخلاق نہیں سمجھتے تھے بلکہ اس کو عوامِ الناس کیلئے سہولت و گنجائش قرار دیتے تھے اور آپ میں ان کا تعلق اخوت و محبت کا تھا۔ امام عفیان ثوری فرماتے ہیں:

”لا تقولوا الاختلف العلماء في كذالقولوا قد وسع العلماء على الامة بكذا“ (۵۸)

”یہ مت کہو کہ فقہاء نے فلاں مسئلے میں اختلاف کیا بلکہ یوں کہو کہ فلاں مسئلے میں علماء نے امت کیلئے وسعت پیدا کر دی۔“

لہذا اہل علم کے ساتھ صحنِ نلن کا معاملہ کیا جائے، کسی عالم کے کسی قول کے بارے میں یہ نہ کہا جائے کہ اس نے کسی دلیل، یا نص کی مخالفت کی نیت کی یا جگہ شرعیہ سے نکلنے کا ارادہ کیا ہے، بلکہ اس کے قول کی یہ تاویل کی جائے کہ دلیل اس کو نہیں پہنچی، یا دلیل کے خلاف کوئی اتوی بات اس کو معلوم ہوئی، یا اس نے خاص حالات و پس منظر کا لحاظ کیا، یا نص کے

ورود وزول کے سبب یادِ اقیع اور اس کے متعلقات کا لحاظ کیا۔ (۵۹)

ضرورت ہے کہ امت کی صفوں میں پائے جانے والے دیگر مختلف قسم کے اختلافات و انتشارات کو منظم کیا جائے، اختلاف سے متعلق تعلیمات وہدیات، احکام و رہنمائیوں کو امت کے اندر عام کیا جائے، جن کی بناء و بنیاد مصبوط و منظم قواعد، علمی آداب اور اخلاقی اصول و ضوابط پر ہو، اور پھر ان کے واسطے سے اختلاف کے قابل تعریف نتائج و آثار تک پہنچا جائے اور ان کو حاصل کیا جائے۔ (۶۰) اہل علم، اور اہل دعوت کو اپنے دائرے میں متفق علیہ امور و نکات سے واقفیت حاصل کرنے کی طرف متوجہ کیا جائے۔ سکول، کالجز اور یونیورسٹیوں کے اساتذہ، ارباب افتاء، اور طلباء سب پر لازم ہے کہ اپنے اقوال و آراء میں دقت نظر کو اپنا کیں اور دلائل میں غور و فکر کر کے تحقیقی انداز فکر اپنا کیں۔ مسائل اخلاقیہ میں سوچ سمجھ کر بات کریں۔ اہل ایمان میں باہمی اُنکوت و محبت کو اجاگر کریں اور آپس میں پیدا ہونے والے بغض اور حسد و عداوت کی بختی سے حوصلہ ٹکنی کریں۔

حوالہ جات

۱۔ جیسے ابو طیب تھیں کہتا ہے:

تخلال الناس حتی لا اتفاق لهم الا على شجاع والخلف في الشعب
 (لگوں میں ایسا اختلاف ہے کہ ان میں کوئی اتفاق نہیں رہ گیا، البتہ موت پر اتفاق ہے اور موت کے بارے میں بھی اختلاف ہے)
 فقیل تخلص نفس المرء سالمة و قبل تشرک جسم المرء في العطوب
 (بعض لوگ کہتے ہیں کہ موت کے بعد انسان کی روح حفظہ رہتی ہے اور بعض کہتے ہیں کہ روح بھی جسم کے ساتھ موت میں شریک ہوتی ہے) قرآن میں حق تعالیٰ کا ارشاد ہے:

فَهُوَ مِنْ أَيْمَنِهِ خَلَقَ السَّمَاوَاتِ وَالْأَرْضَ وَاحْتَلَافُ السَّمَكِ وَالْوَانِكُمْ إِنْ فِي ذَلِكَ لَا يَنْتَلِقُ لِلْغَلَمِينَ (الروم: ۲۲)
 (اور اس کی نثانیوں میں سے آسمان اور زمین کا بناتا ہے اور تمہارے لب و ہبہ اور لگوں کا الگ ہوتا ہے، اس میں داش مددوں کے لیے نثانیاں ہیں)

۲۔ جیسے قرآن میں حق تعالیٰ کا ارشاد ہے: ولا يزالون مختلفين الا من رحم ربک ولذلك خلقهم (ہود: ۱۱۸-۱۱۹)
 (یہ بیشہ اختلاف کرتے رہیں گے مگر جس پاپ کے رب کی رحمت ہوا اور آپ کے رب نے ان کو اسی واسطے پیدا کیا ہے)
 یہ اختلاف رائے گویا اللہ تعالیٰ کی طرف سے ہے: کیوں کہ لگوں کی سوچ میں فرق کی بنابر جواہ اختلاف رائے پیدا ہو رہا ہے، وہ مقیناً اللہ تعالیٰ کے علم میں تھا اور یہ بات بھی الشیعیانی کی قدرت میں تھی کہ ان مسائل کو قرآن مجید ہی میں صراحت ووضاحت کے ساتھ بیان کر دیا جاتا تاکہ کوئی اختلاف کی نوبت نہ آئے، لیکن اللہ تعالیٰ نے ایسا نہیں فرمایا، اس سے صاف ظاہر ہے کہ بعض مسائل میں اختلاف رائے کی عجائب رکھی گئی ہے۔

۳۔ الروم: ۴۱ این قدامہ: لمعة الاعقاد، ص ۳۵

۴۔ اینی، آنی، نقہ اسلامی کا تاریخی پس منظر، اسلامک بلکیشز، لاہور، ۱۹۹۲ء، ص ۲۸۵

۵۔ الصنعتانی، محمد: سُلْطُنُ السَّلَامِ بِشَرْحِ بُلُوغِ الْعِرَامِ، کتاب الجنایات والحدود، ص ۲۱۵؛ ابو شہبہ، محمد بن محمد: الاسرائيليات والموضوعات في كتب التفسير، باب غلبة الضعف في التفسير بالمانور، مکتبۃ السنۃ بمصر، ص ۱۰۶؛ ابو زهرہ، حیات امام ابو حنیفہ (مترجم اردو)، المکتبۃ السلفیہ، لاہور ۱۹۶۲ء، ص ۴۲۷

۶۔ السنواری، عبدالرؤوف: فیض القدیر شرح جامع الصغری، دار الكتب العلمیة، بیروت، ۱۹۹۴ء، ۵۷۷/۶

۷۔ الموصلى، عبدالله بن محمود، الحنفی: الاختیار لتعلیل المختار، کتاب الوقف، دار الكتب العلمیة بیروت، ۴۷/۳، ۲۰۰۵

۸۔ مالک، الإمام، الموطا (مع شرح العوالی) باب ماجاء في الطاعون، مصر، ۳۱۸، ۱۳۵۶، ۲۰۵/۲؛ بخاری: الحامع الصحيح. کتاب الطب، باب ما يذكر في الطاعون، رقم الحديث: ۵۲۸۸

۹۔ مالک: الموطا، حوالہ سابق

۱۰۔ عسقلانی، ابن حجر: موقع الاسلام، کتاب الحجج، باب الاختصار في الحجج، ۱۹۷۶، رقم الحديث: ۱۶۸۲

۱۱۔ اصفهانی، ابو نعیم: حلیۃ الاولیاء، ۱۷۰/۱۹؛ الدمشقی، ابن عساکر: تاریخ الدمشق، ۳۸۰/۵۱

۱۲۔ مسلم، الحامع الصحيح (مع الشرح للنبوی) کتاب المساقات والمزارعه، باب الربا، لاہور، ۱۹۸۱ء، ۳۰۸/۴؛ رقم الحديث: ۲۹۶۴

۱۳۔ یہ حضرت عبداللہ بن عمرؓ کی حدیث ہے کہ رسول اللہ ﷺ سے میدانوں اور جنگوں کے پانی کے بارے میں سوال کیا گیا جس پر درندے اور جو پانے بار بار آتے ہیں، آپ ﷺ نے فرمایا جب پانی و دلکوں کی مقدار میں ہوتا پاک نہیں ہوتا۔ الترمذی، الحامع

نقفي اختلافات کی حقیقت

- الصحيح، وهو السنن، أبواب طهارة باب ماجاء أن الماء لا ينجسه، مصر ٢٣٥٦، ٢/٩٧، رقم الحديث: ٦٢
- ولى الله، شاه، الانصاف في بيان سبب الاختلاف، لاهور، (س.-ن)، ص ٢٩
- پوری حدیث اس طرح ہے: ان رسول اللہ ﷺ قال الیکمان کُلُّ واحدِ مِنْهُمَا بِالْجَیْخَارِ عَلَی صَاحِبِهِ مَا لَمْ يَتَفَرَّقَا إِلَّا يَبْعَدُ الْجَیْخَارِ۔ (دونوں سواد کرنے والوں کو جگہ سے الگ ہونے سے پہلے پہلے تک سو دے کی منشوی کا اختیار ہوتا ہے، ہاں اگرچہ خiar ہو تو جگہ کی برخانگی کے بعد بھی منشوی کا اختیار رہتا ہے۔) مسلم، الجامع الصحيح (مع الشرح للنووى)، كتاب البيوع، باب ثبوت خيار المجلس للمتابعين، حواله مذكور، ١٥٥/٤، رقم الحديث: ٢٨٢١
- ولى الله، شاه، الانصاف في بيان سبب الاختلاف، لاهور، (س.-ن)، ص ٢٩
- محمد عجاج، الدكتور، اصول الحديث، طبع، بمصر، ص ٢٧١؛ عسقلانی، ابن حجر: نزهة النظر في توضیح نسخة الفکر، مکتبہ مشکاة بمصر، ص ٢٦
- السرخسی، المبسوط، طبع بمصر، ١٤٣٤/٥١، ؟ العینی، بدرالدین احمد بن محمود: عمدة القاری شرح صحيح البخاری، كتاب الشهادات، باب شهادة القاذف، بيروت، ٢٠٠٦، ٢٠٠٦/٢٥٨
- الطحان، الدكتور، تہیر مصطلح الحديث، فاروقی کتب خانہ، ملٹان، ص ٧
- السرخسی، المبسوط، طبع بمصر، ١٤٣٤/٥١، ؟ العینی، بدرالدین احمد بن محمود: عمدة القاری شرح صحيح البخاری، كتاب الشهادات، باب شهادة القاذف، بيروت، ٢٠٠٦، ٢٠٠٦/٢٥٨
- (ب) مرائل احادیث کے بارے میں ائمہ فقدم حدیث کے متوافق کے لیے رکھیے!
- عسقلانی، ابن حجر: التکت على ابن الصلاح، الفصل الاول، شانع المدينة المنورة، ١٩٨٤، ١٩٨٤/٦٩
- بیہقی، ابو بکر احمد بن حسین: السنن الکبری، كتاب الشهادات، باب القضاe بالیعن مع الشاھد، مجلس دائرة المعارف حیدر آباد، ٤، ١٣٤٤/٥١، رقم الحديث: ٢١٥٣؛ حدیث کے الفاظ یہیں: --- حدثنا سلیمان بن بلا عن ریبعة عن سهل بن ابی صالح عن ابی هریرہ رضی اللہ عنہ: ان رسول اللہ ﷺ فضی بالیعن مع الشاھد
- السرخسی، المبسوط، طبع بمصر، ١٤٣٤/٥١، امام سرخسی کے الفاظ ہیں: وبيان هذا فيما رواه ریبعة عن سهل بن ابی صالح من حدیث القضاe بالشاھد والیعن ثم قيل لسہل ان ریبعة یروی عنک هذالحدیث فلم بذکره و جعل یروی و یقول حدثنی ریبعة عنی و هو ثقة وقد عمل الشافعی بالحدیث مع انکار الراوی ولم یعمل به علمائونا رحمهم اللہ
- الترمذی، الجامع الصحيح، كتاب النکاح، باب ماجاء لانکاح الابولی، ٣/٨٠، ٣/٨٠
- ابن رشد، بدایة المحتهد، طبع بمصر، ١٣٧٩، ١٣٧٩/٥، كتاب النکاح، ص ٢٤
- ابن عبد البر، جامع بیان العلم وفضلہ، مکتبۃ منیر یہ، مصر، ٣/١٣٨، ٣/١٣٨
- قرطی، الجامع الاحکام القرآن، مصر ١٩٣٦، ١٩٣٦/٣، ٣/١١٣
- ایضاً، ص ٢٣
- بخاری، الجامع الصحيح، كتاب المغازی، باب مرجع الشیء من الاحزاب، کراچی، ٢/٦٧، ٢/٦٧
- ابن حجر، فتح الباری، ٨/١١، ٨/١١
- الترمذی، الجامع، الصحيح، كتاب الحنائز، باب ما جاء في الرخصة في البكاء، ٣/٢٢
- ایضاً، ٣٣۔ ولی الله، شاه، الانصاف في بيان سبب الاختلاف، ص ١٠
- ایضاً، ٣٥۔ ایضاً
- بخاری، الجامع الصحيح، أبواب الكسوف، باب الركعة الاولی في الكسوف، ١/٤٢٧
- ایضاً، ٣٨۔ ابن رشد، بدایة المحتهد ونهاية المتقصد، ١، ١/٢١٥
- الترمذی، الجامع الصحيح، أبواب الطهارة، ١/١٥

- ٥٠۔ ایضاً
٥٣۔ البيانونی، ابوالفتح، دراسات فی الاختلاف الفقیہ، مکتبۃ الہدی، حلب، ١٩٧٥ء، ص ٧٢
٥٣۔ ایضاً
٥٣۔ الترمذی، الجامع الصحیح، ابواب الفرائض، باب ماجاء فی میراث الحال، کراچی، ٧٦٨/١
٥٤۔ النساء: ٢٥: ٣
٥٦۔ بخاری، الجامع الصحیح، ابواب الديات، باب لا یقتل المسلم بالكافر، ٧٥٥/٣
٥٩۔ ابواللود، السنن، کراچی، ١٤٤/٢
٥٩۔ المائدة: ٤٥
٥٣۔ الترمذی، محمد بن عیسیٰ: الجامع الصحیح، کتاب الرضاع، ٤٥٠/٣
٥٣۔ ابن رشد، بدایة المحتهد نهایة المقصد، کتاب النکاح، ٢٢/١
٥٥۔ الترمذی، الجامع الصحیح، کتاب الرضاع، ٤٥٥/٣
٥٦۔ بخاری، الجامع الصحیح، باب اجرالحاکم اذا جتهد فاصاب او اخطاء، ٩٤٨/٣
٥٧۔ الآمدی، الاحکام فی اصول الاحکام، ٢٤٤/٤
٥٨۔ الشعراوی، عبد الوهاب، المیزان الکبیری، قاهرہ، ١٢٧٩ھ، ص ٢١٨
٥٩۔ ضرورت ہے کہ تم اپنے مدارس اور تعلیمی اداروں میں نیز مساجد میں اختلاف کے آداب و اخلاقیات کے درس و مدرسیں کا اہتمام وظم کریں، اور اپنے نوجوان لڑکوں ولڑکیوں کو اس کی عملی تربیت و شنی پر محنت کرائیں تاکہ یہ چیز ایک ہی وقت میں ہماری عادت ہیجی ہو اور عبادت ہیجی ہو۔ تفصیل کے لیے دیکھیے! سلمان فہد عودہ: فقه الاختلاف — ولا یزالون مختلفین، (اردو ترجمہ: محمد عبید اللہ الاسعدی، عنوان: اختلاف رائے)، الفہرست، نئی دہلی، ٢٠١٢ء (صفحات ١٥٩)۔ جیسے صاحب کتاب نے امام شافعی کا ایک قول نقل کیا ہے جو انہوں نے اپنی کتاب ”الام“ میں نقل کیا ہے کہ جو ادی کسی علمی و فقہی مسئلہ میں مجھ سے اختلاف رکھتا ہے، میں اس سے یہ نہیں کہتا کہ وہ اللہ سے توپ کرے کیوں کٹوپ گناہوں سے ہوتی ہے، اور ایسا آدی (گنگا نہیں ہوتا بلکہ) ایک اجر یادو اجر کا حق دار ہوتا ہے۔ ص ١٠٣
٦٠۔ تفصیل کے لیے ملاحظہ کیجیے! سلمان فہد عودہ: فقه الاختلاف، ص ١٤١، ١٤٢؛ البيانونی، ابوالفتح، دراسات فی الاختلاف الفقیہ، مکتبۃ الہدی، حلب، ١٩٧٥ء، صفحات ١٠١، ١١١؛ شاہ ولی اللہ: الانصار فی بیان اسباب الاختلاف، دارالنوفائیں بیروت، ١١١ صفحات؛ السعیدان، ولید بن راشد: وجوب الجمع بین الادلة، ١٢٠ صفحات؛ علی بن نائف الشہود: الخلاصة فی بیان اسباب اختلاف الفقہاء، ٣٦١ صفحات